



කාර්ය සාධන වාර්තාව  
செயலாற்றுகை அறிக்கை  
**Performance Report**

2018.07.01 – 2018.09.30  
(3 වන කාර්තුව, 3ம் காலாண்டு, 3<sup>rd</sup> Quarter)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ සීමා නිර්ණය කොමිෂන් සභාව  
இலங்கை சனநாயக சோசலிசக் குடியரசின எல்லை நிர்ணய ஆணைக்குழு  
**Delimitation Commission of Democratic Socialist Republic of Sri Lanka**

**සීමා නිර්ණය කොමිෂන් සභාව**  
**2018 වර්ෂයේ තෘතීය ත්‍රෛමාසික කාර්ය සාධන වාර්තාව**  
**2018 ජූලි 01 සිට 2018 සැප්තැම්බර් 30 දක්වා**

**1.0 පසුබිම**

වර්තමාන සීමා නිර්ණය කොමිෂන් සභාව 2015.11.13 දින ස්ථාපනය කරන ලද්දේ ශ්‍රී ලංකා ප්‍රජාතාන්ත්‍රික සමාජවාදී ජනරජ ව්‍යවස්ථාවේ 41B හා 95(1) ව්‍යවස්ථාවන්ට අනුකූලවය. අතිගරු ජනාධිපතිතුමා විසින් පත් කරන ලද සීමා නිර්ණය කොමිෂන් සභාවේ සභාපතිවරයා ආචාර්ය කේ.තවලිංගම්, සාමාජිකයන් වන ආචාර්ය අනිලා ඩයස් බණ්ඩාරනායක හා මහාචාර්ය එස්.එච්.හස්බුල්ලා යන තිදෙනාගෙන් සමන්විත විය. 2018.08.24 වන දින මහාචාර්ය හස්බුල්ලා අභාවප්‍රාප්ත වූ බව සීමා නිර්ණය කොමිෂන් සභාව සාතිශය සංවේගයෙන් යුතුව නිවේදනය කරයි. මහාචාර්යවරයාගේ අභාවය පිළිබඳව සීමා නිර්ණය කොමිෂන් සභාවේ සභාපතිවරයා ජනාධිපතිවරයාට දැනුම් දී ඇති අතර ඉන් ඇතිවූ පුරප්පාඩුවට අනුප්‍රාප්තිකයෙකු අපේක්ෂාවෙන් සිටියි.

ආණ්ඩුක්‍රම ව්‍යවස්ථාවේ 95 හා 96 ව්‍යවස්ථා වලින් කොමිෂන් සභාවේ ප්‍රධාන කාර්යයන් කියැවේ. කෙසේ වුවද අනිකුත් කොමිෂන් සභා සම්බන්ධයෙන් මෙන් නොව මෙම සීමා නිර්ණය කොමිෂන් සභාව සම්බන්ධයෙන් පහත සඳහන් කරුණු ආණ්ඩුක්‍රම ව්‍යවස්ථාවේ හෝ 19 වැනි ආණ්ඩුක්‍රම ව්‍යවස්ථා සංශෝධනයේ සඳහන් නොවේ.

- කොමිෂන් සභාවේ කාර්යයන්
- කොමිෂන් සභාවේ බලතල

ආරම්භයේදී ආණ්ඩුක්‍රම ව්‍යවස්ථා සභාව ඉහිකරන ලද අදහස වූයේ නව ආණ්ඩුක්‍රම ව්‍යවස්ථාවක් සම්පාදනය කරන අවස්ථාවේදී හෝ ආණ්ඩුක්‍රම ව්‍යවස්ථා සංශෝධනයක් කරන අවස්ථාවේදී තනි සීමා නිර්ණය කොමිෂන් සභාවක් පිහිටුවීමට හා එහි වගකීම් භාරය විස්තර කරන විට සියලුම භූගෝලීය සීමා මායිම් නිර්ණය කිරීම න්‍යායානුගත කිරීමට කටයුතු කරන බවය.

**2.0 දැක්ම:-** සාදාචාරාත්මක හා සාධාරණ මූලධර්ම මත සීමා නිර්ණය කිරීමෙහි විශිෂ්ඨත්වය කරා ලඟා වීම

මෙහෙවර:-ආණ්ඩුක්‍රම ව්‍යවස්ථාවෙන් බලය ලැබී ඇති පරිදි ස්වාධීන ලෙස හා සදාචාරාත්මක ලෙස, කාර්යක්ෂමවද, පාරදෘශ්‍යතාවයෙන් යුක්තවද, විශ්වසනීය ලෙස හා නීතියට අනුකූලව සීමා නිර්ණය කිරීම.

**අරමුණු**

- සෑම ඡන්ද දායකයෙකුටම හෝ පුරවැසියෙකුටම ඉහළම ප්‍රමාණයෙන් සමාන නියෝජනයක් ලැබෙන පරිදි හා ජනතාවගේ ප්‍රජාතාන්ත්‍රීය අයිතිවාසිකම් හා එම වාතාවරණය සුරක්ෂිත වන ලෙස හා කාර්යක්ෂම ලෙස තහවුරු කිරීම සඳහා මැතිවරණ කොට්ඨාස හා වෙනත් පරිපාලන ඒකක සීමාවන් නිර්ණය කිරීම.
- මැතිවරණ කොට්ඨාස හෝ පරිපාලන ප්‍රදේශ හෝ අධ්‍යාපන , සෞඛ්‍ය හෝ ආරක්ෂක වැනි සමාජ - ආර්ථික සේවාවන් සඳහා නිර්ණය කිරීමට භාරදෙන, සීමා නිර්ණයන් නියමිත කාල රාමුව තුළ නිම කිරීම.

- රජයට හා වෙනත් ආයතන වලට ස්වකීය තීරණ ගැනීම සඳහා අවශ්‍ය සීමා නිර්ණයන්හිදී අවශ්‍ය දැනුම හා තොරතුරු ලබා දීම.
- සීමා නිර්ණය පිළිබඳ තොරතුරු හා අදාළ ලියකියවිලි එක් රැස්කරන මධ්‍යස්ථානයක් පිහිටුවීම.

### 3.0 ප්‍රතිපත්තිමය කරුණු

#### 3.1 ක්‍රියාකාරී සැලැස්ම

පසුගිය කාර්තුවේ මහාභාණ්ඩාගාරය වෙත ඉදිරිපත්කරන ලද 2018 වාර්ෂික ක්‍රියාකාරී සැලැස්මට අනුකූලව සීමා නිර්ණය කොමිෂන් සභාව කටයුතු කරමින් සිටී.

#### 3.2 පළාත් සභා සඳහා මැතිවරණ කොට්ඨාස සීමා නිර්ණය කිරීම

2017 පළාත් සභා ඡන්ද විමසීම් (සංශෝධන) පනත 2017.09.20 දින පාර්ලිමේන්තුව විසින් සම්මත කරන ලදී. 2017.10.04 දින ජනාධිපතිවරයා විසින් මේ කාර්යය සඳහා සීමා නිර්ණය කමිටුවක් පත්කරන ලදී. සීමා නිර්ණය කොමිෂන් සභාවේ සභාපතිවරයා හා සාමාජිකයන් දෙදෙනාද මෙම කමිටුවේ සාමාජිකයන් බවට පත් කරන ලදහ. සම්පූර්ණ කරන ලද වාර්තාව 2018.02.19 වන දින පළාත් සභා හා පළාත් පාලන අමාත්‍යවරයාට භාරදෙන ලදී. එය 2018.03.06 වන දින පාර්ලිමේන්තුවේ සභාගත කරන ලදී. 2018.08.24 දින එම වාර්තාව විවාදයට පාත්‍ර විය. ඉන් පසු එය සමාලෝචන කමිටුවකට යොමු කරන ලදී. පත්කරන දින සිට මාස දෙකක් තුළ සිය කාර්යය නිම කරනු වස් අග්‍රාමාත්‍යවරයාගේ ප්‍රධානත්වයෙන් යුක්ත වූ සමාලෝචන කමිටුවක් ව්‍යවස්ථානුකූලව පත්කරන ලදී.

### 4.0 ගත වූ මාස තුන තුළ කාර්ය සාධනය

#### 4.1 රැස්වීම්

සීමා නිර්ණය කොමිෂන් සභාවේ රැස්වීම්:- මෙම කාර්තුව තුළ පරිපාලන හා ප්‍රතිපත්තිමය කරුණු සාකච්ඡා කිරීම සඳහා රැස්වීම් තුනක් පවත්වන ලදී.

29 වැනි රැස්වීම - 2018.07.20

30 වැනි රැස්වීම - 2018.08.24

31 වැනි රැස්වීම - 2018.09.27

#### 4.2 පළාත් සභා සීමා නිර්ණය වාර්තාව පිළිබඳ මාධ්‍ය ප්‍රචාරයට ලැබුණු ප්‍රතිචාර

නිල වශයෙන් උත්ක වාර්තාව භාර දීමෙන්, විශේෂයෙන් සමාලෝචන කමිටුවට යොමු කිරීමෙන් පසු, මහත් ප්‍රසිද්ධියක්ද සමග ත්‍රෛභාෂාවෙන්ම ජනතාව තුළ විශේෂ උනන්දුවක් උද්ගත විය. මේ සිදු වූ ප්‍රචාරය තුළින් වාර්තාව පිළිබඳව විෂයානුගත වැරදි අදහස් කිහිපයක් මෙන්ම දුර්මත පවත්නා බව සීමා නිර්ණය කොමිෂන් සභාවට පෙනී ගියේය. ප්‍රස්තුත විෂය හා ඊට අනුෂාංගික වූ ගැටළු සම්බන්ධයෙන් මහජනතාව තුළ පැවති අවබෝධය බෙහෙවින් පහළ මට්ටමක පැවති බවද පෙනුණි. සීමා නිර්ණය කොමිෂන් සභාවේ සභාපතිවරයාද වූ සීමා නිර්ණය කමිටුවේ සභාපති විසින් උක්ත වාර්තාව පිළිබඳ ඉදිරිපත් වූ සියලු කාරණා සම්බන්ධයෙන් පුවත්පත් වල ලිපි පළ කිරීම මගින් ද මාධ්‍යවේදීන් හා විද්‍යුත් මාධ්‍යකරුවන් සමග කරන ලද සාකච්ඡා මගින්ද කරුණු පැහැදිලි කරන ලදී. මෙලෙසින් කරන ලද පැහැදිලි කිරීම් වලට හොඳ ප්‍රතිචාරයක් ලැබුණි. එලෙසින්ම මෙම විෂය හා ඊට අදාළ මූලධර්ම පිළිබඳ මහජනතාව තුළ අවබෝධයක් ඇති කිරීමට මෙම පැහැදිලි කිරීම් වලින් මහත් රුකුලක් ලැබුණි.

**4.3 සීමා නිර්ණය හා ඊට අදාළ ගැටලු පිළිබඳ ජනතා අවබෝධය නංවාලීම**

නිසැක හා නිරවුල් භූගෝලීය පරිපාලන මායිම් පිළිබඳව දිස්ත්‍රික් ලේකම්වරුන් හා ප්‍රාදේශීය ලේකම්වරුන් තුළ පවත්නා අවබෝධය ඉහළ දැමීමේ අවශ්‍යතාව පැහැදිලි කරමින් සීමා නිර්ණය කොමිෂන් සභාව විසින් 2018.08.16 දින ස්වදේශ කටයුතු අමාත්‍යාංශයේ ලේකම්වරයා වෙත ලිපියක් යවන ලදී. මෙහිලා පරිපාලන නිලධාරීන් මුහුණ දෙන ප්‍රායෝගික ගැටලු සම්බන්ධයෙන් සොයා බැලීම සඳහා දිස්ත්‍රික් මට්ටමේ වැඩමුලු මාලාවක් පැවැත්වීමට එම ලිපියෙන් යෝජනා කරන ලදී. සීමා නිර්ණය කොමිෂන් සභාව ඊට පිළිතුරක් අපේක්ෂාවෙන් සිටී. විෂය පිළිබඳ මහජන අවබෝධය නංවාලීම සඳහා ඉරිදා පුවත්පත් මගින් භාෂාත්‍රයෙන්ම ලිපි කිහිපයක් පළකිරීමටද කොමිෂන් සභාවේ සාමාජිකයන් විසින් තීරණය කරන ලදී. වර්ෂයේ අවසන් කාර්තුවේ දී ප්‍රසිද්ධියට පත් කිරීම සඳහා මෙම ලිපි සකස් කිරීම තෘතීය කාර්තුවේ අගභාගයේ දී ආරම්භ විය.

**5.0 පරිපාලනමය හා මූල්‍ය කරුණු**

**5.1 සීමා නිර්ණය කොමිෂන් සභාව සඳහා කාර්යාල පහසුකම්**

2016 වර්ෂයේ සිට සීමා නිර්ණය කොමිෂන් සභා කාර්යාලය මිනින්දෝරු දෙපාර්තමේන්තුවේ කුලී ගෙවීමකින් තොරව පවත්වාගෙන යාමට මැනුම්පතිවරයා ඉඩ සලසා දී ඇත.

**වර්තමාන කාර්යාලයේ ලිපිනය**

සීමා නිර්ණය කොමිෂන් සභාව

සර්වේයර් ජනරාල් කාර්යාල ගෙඩනැගිල්ල

කැ.පෙ.506

කොළඹ 05

**5.2 ප්‍රවාහන කටයුතු**

මහා භාණ්ඩාගාරය විසින් සීමා නිර්ණය කොමිෂන් සභාවට 2016 වසරේදී වාහන 2ක් ලබා දෙන ලදී. CAP 7180 දරණ වාහනය ජනාධිපති ලේකම් නමින් ලියාපදිංචි කර එනමින් රක්ෂණය කර ඇති අතර එය සභාපතිවරයා සඳහා වෙන් කර ඇත. දෙවැනි මෝටර් රථය CAR 0347 ජනාධිපති ලේකම් කාර්යාලය විසින් අනුයුක්ත කරන ලදී. මෙම වාහන සීමා නිර්ණය කොමිෂන් සභාව විසින් සියලුම ප්‍රවාහන කටයුතු සඳහා තවදුරටත් යොදාගනු ලැබේ.

**5.3 සීමා නිර්ණය කොමිෂන් සභාවේ කාර්ය මණ්ඩලය පත්කිරීම**

සීමා නිර්ණය කොමිෂන් සභාවට පැවරෙන කාර්යභාරයේ භාරදුරත්වය සලකා කළමනාකරණ සේවා අධ්‍යක්ෂ ජනරාල් විසින් ඔහුගේ 2016.02.05 දිනැති අංක DMS/1029 ලිපියෙන් පහත සඳහන් පත්වීම් අනුමත කර ඇත.

තනතුර	මට්ටම	තනතුරු සංඛ්‍යාව	වැටුප් කේතය
ලේකම්	ජ්‍යෙෂ්ඨ	01	SL-3-2006
ගණකාධිකාරී	ජ්‍යෙෂ්ඨ	01	SL-1-2006
සම්බන්ධීකරණ ලේකම්	තෘතීයික	01	රා.පරි.ව. 6/2006
පරිපාලන නිලධාරී	තෘතීයික	01	MN-7-2006
භාෂා පරිවර්තක	ද්විතීයික	03	MN-6-2006
තොරතුරු තාක්ෂණ සහකාර	ද්විතීයික	02	MT-1-2006
රාජ්‍ය කළමනාකරණ සහකාර	ද්විතීයික	02	MN-2-2006
රියදුරු	ප්‍රාථමික	02	PL-3-2006
කාර්යාල සහයක	ප්‍රාථමික	02	PL-1-2006
එකතුව		15	

මේ අනුව 2018.09.30 දින වන විට සේවා නියුක්තිය පහත පරිදි වේ.

තනතුර	අනුමත	පුරවන ලද	පුරප්පාඩු
ලේකම්	01	01 <sup>a</sup>	-
ගණකාධිකාරී	01	01 <sup>a</sup>	-
සම්බන්ධීකරණ ලේකම්	01	01	-
පරිපාලන නිලධාරී	01	01	-
භාෂා පරිවර්තක	03	0	03
තොරතුරු තාක්ෂණ සහකාර	02	0	02
රාජ්‍ය කළමනාකරණ සහකාර	02	02	-
රියදුරු	02	02	-
කාර්යාල කාර්ය සහයක	02	02	-
එකතුව	15	10	05

<sup>a</sup> අර්ධ කාලීන

### 6.0 නොවිසඳුණු කාරණා

සීමා නිර්ණය කොමිෂන් සභාව සිය ද්විතීය කාර්තුවේ වාර්තාවෙන් ඉස්මතුකොට දක්වන ලද නොවිසඳුණු ගැටලු සම්බන්ධයෙන් ප්‍රතිචාර අපේක්ෂාවෙන් සිටී. එනම්,

1. භාරගත් පත්වීම් අනුව සීමා නිර්ණය කොමිෂන් සභා සාමාජිකයෝ 2015.11.19 දින ව්‍යවස්ථා සභාව විසින් ප්‍රථම රැස්වීමට කැඳවනු ලැබූහ.
2. ඉහත සඳහන් කළ පරිදි පවත්නා ආණ්ඩුක්‍රම ව්‍යවස්ථාවෙන් සීමා නිර්ණය කොමිෂන් සභාවට නියමිත කාර්ය භාරයක් නියම වී නැත. මේ අතර ශ්‍රී ලංකාවේ පවත්නා අනපනත් හා කාර්ය පටිපාටි කිහිපයක් මගින් මැතිවරණ කොට්ඨාස හා පරිපාලන මට්ටම්වල විවිධාකාරයේ සීමා නිර්ණයන් සිදු වෙමින් පවතින අතර මෙම ප්‍රශස්ත ප්‍රතිලාභ ලැබීමට නම් ඒ සියල්ල යථායෝග්‍ය ලෙස සිදු කළ යුතුය.
3. එවන් තත්වයක් ඇති කිරීමේ අරමුණින්,
  - 2016 ජූලි මාසයේදී “ආණ්ඩුක්‍රම ව්‍යවස්ථා සංශෝධනයෙන් සීමා නිර්ණය කොමිෂන් සභාවේ කාර්ය භාරය පුළුල් කිරීම යන මැයෙන් යුතු ප්‍රතිපත්ති යෝජනාවක් ආණ්ඩුක්‍රම ව්‍යවස්ථා සභාවේ සභාපතිවරයා වෙත යවන ලදී.
  - එම යෝජනාවම ආණ්ඩුක්‍රම ව්‍යවස්ථා සභාවේ මෙහෙයුම් කමිටුවේ රාජ්‍ය සේවය පිළිබඳ පාර්ලිමේන්තු අනු කමිටුවේ ලේකම්වරයා වෙත, සභාපතිවරයා විසින් සකස්කරන ලද “ නව ආණ්ඩුක්‍රම ව්‍යවස්ථාවක් හෝ ව්‍යවස්ථා සංශෝධනයක් සකස්කරන විට සීමා නිර්ණය කොමිෂන් සභාව සම්බන්ධයෙන් සැලකිල්ලට ගත යුතු කාරණා.” යනුවෙන් වූ ඇමුණුමක්ද සහිතව 2016 ජූලි මස ඉදිරිපත් කරන ලදී. මෙම යෝජනාව අනු කමිටුවේ සැලකිල්ලට භාජනය විය.
  - නව ආණ්ඩුක්‍රම ව්‍යවස්ථාවක් සම්පාදනය කිරීමේදී හෝ ව්‍යවස්ථා සංශෝධනයක් සිදු කරන විටදී සැලකිල්ලට භාජනය කිරීම සඳහා ශ්‍රී ලංකාවේ සීමා නිර්ණය කිරීම සඳහා වූ මූලධර්මය ප්‍රතිපත්ති රාමුව” යන මැයෙන් සකස් කරන ලද ලිපියක් 2016 ඔක්තෝබර් මාසයේදී එහි සභාපතිවරයා වන ගරු අග්‍රාමාත්‍යතුමා වෙත යවන ලදී.
  - සීමා නිර්ණය කොමිෂන් සභාවට මෙම යෝජනා සම්බන්ධයෙන් ලැබෙන ප්‍රතිචාර අපේක්ෂාවෙන් සිටී.